

સેવા-સ્મૃતિ મંદિર મુક્તાર્પણ

‘આ બચતકુંભમાં જે કોઈ એક રૂપિયો પણ આપશે તેનાં ભગવાન કલ્યાણ કરશે.’

~ સંતભગવંત સાહેબજી



નૂતન મંદિર નિર્માણકાર્ય અર્થે સંતભગવંત સાહેબજીની પ્રેરણા અને આશીર્વાદથી ‘બચતકુંભ’ સેવાયજ્ઞના લગભગ એક વર્ષ પૂર્વે આરંભ થયા. દેશ-પરદેશમાં વસતા અક્ષરમુક્તો તેમજ અસંખ્ય મુમુક્ષુઓએ, વિશેષ તો ઊછરતી બાળ-યુવાપેઢીએ મોજ-શોખ છોડી કરકસરરૂપ આર્થિક સેવા બચતકુંભના માધ્યમથી એકત્ર કરી નૂતન મંદિર નિર્માણકાર્ય માટે સાહેબદાદાના શ્રીચરણોમાં અર્પણ કરી. એકત્ર થયેલ બચતકુંભમાંથી કલાત્મક મંદિર તૈયાર કરી ભક્તોનાં સમર્પણની દિવ્યસ્મૃતિ યુવાનોએ મહોત્સવ પરિસરમાં ‘સેવાસ્મૃતિ મંદિર’ સ્વરૂપે પ્રસ્તુત કરી, જેનાં મુક્તાર્પણ ૫ જાન્યુઆરી, ૨૦૨૦ના રોજ સદ્ગુરુ સંતો પૂ. અશ્વિનદાદા, પૂ. રતિકાકાએ કર્યાં. સાહેબદાદાએ આ સેવાયજ્ઞમાં સમર્પણ કરનાર, મુમુક્ષુઓને કલ્યાણના ભાગીદાર બનાવનાર પ્રત્યેક સેવક ભક્તોની સેવાને બિરદાવી અલૌકિક આશીર્વાદ પ્રદાન કર્યાં. ◆

નૂતન મંદિરજીના બંને મજલાના મુખ્ય ગર્ભગૃહમાં બિરાજમાન થનાર વીસ મૂર્તિઓનાં પીઠિકાસ્થાનનાં પૂજન સંતભગવંત સાહેબજી, સદ્ગુરુ સંતો અને અનુપમ મિશનના વ્રતધારી સંતોએ ૬ જાન્યુઆરી, ૨૦૨૦ના રોજ શાસ્ત્રોક્ત રીતે કરી શ્રી પ્રભુજીને બિરાજવા નમ્ર પ્રાર્થના ધરી. સંતભગવંત સાહેબજી સહિત સદ્ગુરુ સંતો દ્વારા લિખિત મંત્રપોથીઓ, ૪૫૦થી વધુ પ્રાસાદિક સ્થાનોની રજ, માનસરોવરનાં પવિત્ર જળ, નવરત્ન, પંચઘાતુ, દર્ભશલાકા, શ્રી સ્વામિનારાયણ યંત્ર, પુષ્પો આદિ સામગ્રીઓ સંતોએ પીઠિકાસ્થાનમાં પધરાવી. શાશ્વતકાળ સુધી આ પ્રસાદીની સામગ્રીઓ પીઠિકાસ્થાનમાં રહેશે ને દિવ્ય આધ્યાત્મિક ઊર્જાના સંચાર કરશે. ◆



પીઠિકા પૂજન